

## وحدت رمضان اور عیدین کے بارے میں مشاہیر امت کی آراء

کچھ عرصہ قبل ماہنامہ الحق نے وحدت رمضان اور عیدین کے بارے میں ایک استفتاء شائع کیا تھا کہ کیا اس پر اتفاق ممکن ہے کیونکہ یہ عالم اسلام کا ایک اہم اور متنازعہ مسئلہ ہے۔ اس سلسلہ میں وزر العلوم حقانیہ کی یہ کوشش ہے کہ امت مسلمہ کم از کم اس مسئلہ پر توافق اور اتحاد کا مظاہرہ کرے۔ گذشتہ نو مہ سے اس مسئلہ پر بحث جاری ہے۔ اس کے ساتھ ہمیں امت مسلمہ کی مشاہیر علماء اور مفتیان کی طرف سے کافی حوصلہ افزائے آراء موصول ہوئی ہیں جن میں سے بعض نظر قارئین ہیں۔ (ادارہ)

### دارالافتاء دارالعلوم کراچی

### الجواب حامد او مصلیا

خفیہ کے اصل مذهب میں اختلاف مطالع معتبر نہیں ہے، اس لئے ایک جگہ کی روایت سے پورے عالم اسلام میں روزہ رکھنا اور عید کرنا جائز ہے اور موجودہ حالات میں اس اصل مذهب پر عمل کا فتویٰ دیا جاسکتا ہے۔ البتہ اس میں دو شرطیں ہیں۔ پہلی شرط یہ ہے کہ جس جگہ کی روایت کا اعتبار کیا جائے ہے وہاں روایت کا ثبوت شرعی ضابطہ شہادت (جسکی کامل تفصیل کتب فقہ میں ہے) کے مطابق ہو۔ دوسری شرط یہ ہے کہ وہ خبر دوسرے شروں میں طریق شرعی سے پنج، طریق شرعی یہ ہے کہ دو آدمی آکر یہ گواہی دیں کہ ہم نے خود چاند دیکھا ہے یا یہ گواہی دیں کہ ہمارے سامنے فلاں شر کے قاضی نے چاند دیکھنے کی شہادت قبول کر کے چاند ہو جانے کا فیصلہ کیا ہے یا خبر مستفیض ہو جائے۔ اگر یہ دو شرطیں پائی جائیں تو اختلاف مطالع کے غیر معتر ہونے کی بیان پر دنیا بھر میں رمضان و عید ایک دن ہونے کا انتظام ممکن ہے۔ بشرطیکہ اسلامی حکومتیں اس پر متفق ہو کر مذکورہ بالا شرائط پوری کرنے کا اہتمام کریں۔ واللہ تعالیٰ اعلم

سید حسین احمد۔ دارالافتاء دارالعلوم کراچی ۱۴۲۳۔ ۲۳۔ رمضان المبارک ۱۴۱۹ھ

الجواب صحیح۔ احرف محمد تقی عثمانی عفی عنہ



جامعة العلوم الإسلامية بورئی ٹاؤن کراچی:

سماحتنا الشیخ مشتی غلام قادر نعمانی زید مدد کم۔ السلام علیکم ورحمة اللہ وبرکاتہ! امّا بعد فقد وصلت الی رسالتکم القيمة المكتوبة فی مسئلۃ توحید الصوم والعيد فی جميع الممالك الإسلامية وسررت جداً بتحقيقاتکم الثمنیة فنخن مستقرون معکم فی هذه المسئلة ونسئل الله تعالیٰ ان یوفی العالم الإسلامي وعلماء الإسلام علی هذه المسئلة وكتب علی هذا الموضوع بعض العلماء قبلکم ولكن ما التفت احد الی هذه المسئلة وحقيق بان یتووجه اليها العلماء۔

والسلام - اخوکم فی الدين مفتاح الله عفی عنہ

مدرس جامعة العلوم الإسلامية علامہ بورئی ٹاؤن مدرسہ تعلیم الاسلام گلشن عمر سھراب گوٹ

۶۔ رمضان المبارک ۱۴۱۹ھ

دارالافتاء جامعہ قاسم العلوم، ملتان، پاکستان

صحیح اور مختار مذہب کے موافق اختلاف مطالع ہلال صوم وفطر میں معتبر نہیں یہی راجح اور معتبر اور ظاہر الروایت کے موافق ہے۔ واختلاف المطالع غیر معتبر علی ظاہر المذہب وعلیہ اکثر المشائخ وعلیہ الفتوی بحر عن الخلاصہ ہمارے لئے فقہاء محققین کی رائے گرامی ہی جتنا مہم ہے۔ فقط حررہ منظور احمد، مشتی جامعہ قاسم العلوم ملتان

دارالافتاء ادارہ منہاج القرآن، ماؤنٹ ٹاؤن لاہور

محترم غلام قادر نعمانی صاحب

السلام علیکم ورحمة اللہ وبرکاتہ! نہ صرف شوافع بندھ دیگر ممالک فقہ میں بھی بلاد بعیدہ (جو شرق آفریقا بعید ہوں) میں اختلاف مطالع معتبر ہے۔ لہذا تمام دنیا میں توحید الصوم والاعیاد کے بارے میں آپ کا پیش کردہ تصور ممکن نہیں۔ سعودی حکومتی رویت ہلال میں رویت کا مفہوم رویت بالبصر کی وجہے رویت بالبصیرت مراد لیتی ہے یعنی قرآن کو رویت کے قائم مقام قرار دیتی ہے۔ یہ ایک بلاد لیل تحقیق ہے۔ جس پر عمل کی وجہ سے سعودیہ میں رمضان، عیدین اور بالخصوص حج غلط

تاریخوں میں منعقد ہوتے ہیں اور اس غلط روشن کی وجہ سے اسلام کی جگہ بنسائی بھی ہوتی ہے۔ لہذا اگر بعض سعودی حکومت تحقیقی شرعی سے اغراضِ ترک کر کے روایت ہلال کے نبوی حکم کو جو متواتر احادیث سے ثابت ہے حال کر دے تو روزوں اور عین میں دو دن کا فرق ایک دن میں سست آئے گا۔ یعنی پوری دنیا میں قمری تاریخ ۲۳ گھنٹے کے اندر اندر تبدیل ہونے لگے گی۔ اگر توحید الصوم والاعیاد سے آپ کی مراد اختلاف تاریخ قمری کو ۲۲ گھنٹے سے کم مدت میں لانا ہے تو یہ ممکن ہے اور ہم اس کی بھرپور تائید کرتے ہیں۔

مفتي عبدالقيوم خان صاحب۔ ادارہ منحاج القرآن، لاہور

### خلاصہ : ڈاکٹر عدنان علی الفراجی الجامعہ الاعظمیہ بغداد، عراق

الاستاذ مفتی غلام قادر نعمانی (اکرمہ اللہ)۔ السلام علیکم ورحمة اللہ وبرکاتہ! میں اللہ تعالیٰ کی حمد ادا کرتا ہوں اور آپ کے لئے دعا گو ہوں کہ اللہ آپ کو اسلام اور مسلمین کی خدمت کا موقع میسر فرمادیں۔ آپ کا مکتوب گرامی موصول ہوا۔ میں نے بغور مطالعہ کیا اور آپ کے اندازہ بیان نے مجھے حیران کیا۔ آپ نے جو تمنا ظاہر کی ہے یہ وقت کا اہم تقاضا ہے اور ہر وقت اور ہر عمل میں مسلمانوں کا اتفاق اور اتحاد محمود اور قابل ستائش ہے اور اختلاف و تفریق مذموم ہے۔ روایت ہلال کے بارے میں اسلام نے واضح بیان کیا ہے کہ مسلمان عادل، عاقل، بالغ کی گواہی پر روزہ رکھنا اور عید منانا بھی جائز ہے۔ پیغمبر علیہ السلام کا یہی ارشاد کہ روایت پر روزہ رکھو اور عید مناؤ۔ آپ نے جو رائے یہ ہے کہ کسی ایک شر کی گواہی یہی صواب اور حق ہے اور ہم اسکی تائید کرتے ہیں۔ جماری رائے یہ ہے کہ کسی ایک شر کی گواہی غالم اسلام کیلئے کافی ہے۔ ہر شر میں روایت کی ضرورت نہیں۔ خدا کرے کہ مسلمانان عالم اس بات پر متفق اور متحد ہوں۔

الله علیکم السلام

(الدكتور) عدنان علی کر موشن الفراجی

مدينة الاعظمية جوار الامام الاعظم۔

بغداد، العراق۔ ۹۔ شوال ۱۴۲۱ھ

جناب حضرت مولانا مفتی عبدالشکور صاحب

استاذ الحدیث جامعہ دارالسنۃ نہیلہ چانگام ہنگلہ دیش و ناظم اعلیٰ جمعیۃ خالدین ولید الخیریہ ارکان برما

## روہنگیا کے پناہ گزینوں کا حال زار

یہ بد قسمت روہنگیا پناہ گزین دو ٹولیوں پر بٹا ہوا ہے۔ ایک ٹولی کو بنی الاقوامی یو۔ ایس۔

اتچ۔ سی۔ آر۔ کے رجسٹریشن کی حیثیت حاصل ہے۔ انکے کچھ احوال یہ ہیں۔

سکونت : جس طرح کی جھوپڑیوں میں انہیں بسایا گیا ہے۔ انسان تو کجا انسانوں کے پالتو جانوروں کو بھی ایسی جھوپڑیوں میں نہیں رکھا جاتا۔ گرمیوں کے موسم میں آتشکده کی طرح گرم ہوتی ہیں۔ گرمی کی وجہ سے عام پناہ گزینوں کے تمام بدن کھردرا گئی کاشکار ہو چکے ہیں۔ پھوٹے پھنسی سے تمام پناہ گزین پریشان ہیں۔ برائے نام علاج سے ان کا دفعیہ نہیں ہو جاتا۔

خوراک : انہیں اب یو۔ این۔ اتچ۔ سی۔ آر۔ اور نگلہ سر کار کے کارکنان کی ملی بھنگت سے اتنی کم خوراک دیجاتی ہے کہ کس طرح قدر کاف نہیں ہوتا۔ جن گھر انوں میں چھوٹے پھے کم ہیں۔ سب یا زیادہ بڑے آدمی ہیں انہیں ہفتہ کیلئے دی ہوئی راشن ناکافی ہو کر اور کہیں سے بقدر ضرورت خوراک بطور خود خرید کر مہیا کرنا پڑتا ہے۔ جہاں نہ کمائی نہ روزگار بعض غریب گھر انوں کو ہفتہ میں کچھ دن فاقہ بھی کرنا پڑتا ہے۔

علاج معالجہ : چونکہ خوراک غیر مناسب دیجاتی ہے اور ہجوم سے بعض اوقات غیر قابل تحمل تعفن بھی پھیل جاتا ہے جن سے مختلف قسم کے امراض خصوصی طور پر ملریا، داریا وغیرہ کے علاوہ امراض شکم و جلدی یہماریاں بہت جلد پھیل جاتی ہیں ان کے علاج کیلئے باقاعدہ اور مکمل کوئی انتظام نہیں جو کچھ برائے نام علاج کا انتظام ہے اس سے کفایت نہیں ہوتا۔ لہذا پناہ گزینوں میں اموات کثرت سے واقع ہوتی ہیں اور زندہ لوگ بھی نیم جان وادھ مواہو کر رہے ہیں۔